

استخاره

مسنون طریقه



عرض مؤلف

انسانی فطرت کا تقاضا ہے کہ وہ اہم امور میں نتیجہ سے باخبر ہونے کو پسند کرتا ہے۔ مستقبل میں اس کے فعل کا کیا انعام سامنے آنے والا ہے؟ اس بات کو جاننے کے لیے وہ ہر وقت تحسیس کا شکار رہتا ہے۔ قبل از اسلام لوگ اس غرض سے مختلف طریقے اپناتے مثلاً قابل از لام (تیروں سے قسمت آزمائی)، قیاز شای اور پرندوں کو اڑا کر پیش آمدہ امور کے فیصلہ جات وغیرہ اسی طرح کا ہنوں اور شجوں کی غلط یاتوں کی تصدیق کا کام بھی زوروں پر تھا۔ وہ لوگ کوئی بھی کام کرنے سے پہلے ان طریقوں کے ذریعے ولی الطینان حاصل کرنے کی کوشش کیا کرتے تھے۔ اسلام نے ان تمام کوششوں کو بے کار اور ان سب رستوں کو غلط ثابت کیا ہے اور شرعی نقطہ نگاہ سے ان کو حرام ٹھہرایا ہے مگر انسانی فطرت کا خیال رکھتے ہوئے ”استخارہ“ جیسا پاکیزہ اور شرعی عمل امت اسلامیہ کے لیے جائز قرار دیا ہے۔ مسلمان جب باوضو ہو کر دور کعت نماز او کرتا ہے اپنے پروردگار کے سامنے حاجزی اور کمزوری کا اظہار کرتا ہے، اللہ تعالیٰ کی طاقت، قدرت، حکمت، علم اور قوت کے ذریعے پیش آمدہ مسائل کے متعلق رہنمائی کا سوال کرتا ہے تو اللہ تعالیٰ اس کے لیے بہتری اور بھلائی کا انتخاب کرتے ہیں۔ اسی لیے تو وہ ”استخارہ“ کے بعد ظاہر ہونے والے نتیجہ یادی میلان پر بلا جھگٹ عمل کرتا ہے کیونکہ اس کام میں اس کے لیے خیر اور بھلائی نہیں ہوتی ہے۔ گویا کہ ایک لحاظ سے امور مستقبلہ کے متعلق اسے اشارہ مل جاتا ہے کہ The line is clear۔

”استخارہ“ منون عمل ہے جس کے آداب، شروط، طریقہ کار اور فوائد احادیث

استخارہ

6

مبارکہ میں مذکور ہیں۔ بعض لوگ خود ساختہ طریقوں پر عمل کرنے کی کوشش کرتے ہیں اور سنت مبارکہ کا خیال نہیں رکھتے۔ ہم نے اس کتابچہ میں استخارہ کا مسنون طریقہ اور اس سے متعلق مسائل و فضائل کا تذکرہ کرنے کی کوشش کی ہے تاکہ اس اہم مسئلہ میں کتاب و سنت کی راہنمائی عام لوگوں کے لیے واضح ہو سکے۔

محترم بھائی محمد سرور حاسم صاحب مدیر مکتبہ اسلامیہ کی ترغیب پر میں نے چند گزارشات قارئین کی خدمت میں پیش کرنے کی کوشش کی ہے۔ اللہ تعالیٰ ان کو جزاۓ خیر عطا فرمائے جو ہم جیسے ناتوان لوگوں کی آواز ہوایی سطح پر بلند کرنے کی کوشش کرتے ہیں۔ اللہ تعالیٰ سے دعا ہے کہ وہ ہماری کوششوں کو قبول فرمائے۔ (آمن)

محمد اختر صدیق

استغفارہ

لِسْمِ اللَّهِ الرَّحْمَنِ الرَّحِيمِ

استغفارہ کے فضائل و مسائل

استغفارہ کا مطلب

کسی معاملہ میں خیر اور بھلاکی طلب کرنے کو استغفارہ کہتے ہیں۔

استغفارہ کی اصطلاحی تعریف

اسکی دور کعut نماز اور مخصوص دعا جس کے ذریعے اللہ تعالیٰ سے کسی معاملہ کی بھلاکی اور انجام کا کرکی بہتری کا سوال کیا جاتا ہے۔ یا پھر دو کاموں میں سے ایک کو اختیار کرنے یا چھوڑ دینے میں اللہ تعالیٰ سے در طلب کی جاتی ہے۔

استغفارہ کی فضیلت

استغفارہ کی فضیلت کا اندازہ اس بات سے با آسانی لگایا جا سکتا ہے کہ اس کے ذریعے بندہ اپنے پروردگار سے کسی کام میں رہنمائی حاصل کرنے کا سوال کرتا ہے اور اس کام میں بہتری اور انجام خیر کی استدعا کرتا ہے۔ سیدنا سعد بن ابی دفاص رضی اللہ عنہ روایت کرتے ہیں کہ رسول اللہ ﷺ نے فرمایا ”اللہ تعالیٰ سے استغفارہ کرنا اور اس کے فیصلہ پر راضی ہونا انسان کی خوش بختی جب کہ اللہ تعالیٰ سے استغفارہ نہ کرنا اور اس کے فیصلہ پر راضی نہ ہونا انسان کی بد بختی کی علامت ہے۔“ ①

استغفارہ کی اہمیت

نبی کریم ﷺ محایہ کرام رضی اللہ عنہم کو استغفارہ کی تلقین بھی کیا کرتے اور انہیں اس کی

استخارہ

تعلیم بھی دیا کرتے تھے اس کی کیفیت، آداب، مسائل، فضائل اور الفاظ آپ ﷺ نے صحابہ کرام ﷺ کو سکھائے ہیں۔

سیدنا جابر رضی اللہ عنہ بیان کرتے ہیں کہ:

”نبی ﷺ میں استخارہ کی تعلیم ایسے دیتے جیسے قرآن مجید کی سورت مبارکہ سکھایا کرتے تھے۔“ *

اس بیان سے یہ بات واضح ہوتی ہے کہ صحابہ کرام ﷺ نے استخارہ کی تعلیم کو قرآن مجید کی تعلیم سے تشبیہ دی ہے۔ جس سے اس کی اہمیت کا اندازہ لگانا کوئی مشکل نہیں ہے۔

علامہ مبارک پوری رحمۃ اللہ علیہ فرماتے ہیں: استخارہ کے عظیم نفع اور غیر محدود فائدہ کے پیش نظر اس کی تعلیم کو قرآن مجید کی تعلیم سے تشبیہ دی گئی ہے۔ *

امام ابن تیمیہ رحمۃ اللہ علیہ فرماتے ہیں:

”جو آدمی اللہ تعالیٰ سے خیر طلب کرے، مخلوق سے مخورہ کرے اور اپنے کام میں ثابت قدمی اختیار کرے اسے کبھی بھی شرمندگی کا سامنا نہیں کرنا پڑتا۔“ *

بہت سی احادیث اس بات پر ولامت کرتی ہیں کہ جو انسان ہر وقت اللہ تعالیٰ سے تعلق قائم رکھتا ہے، اپنے ہر معاملہ میں اپنے پروردگار سے خیر اور بھلائی کا طلبگار رہتا ہے، ہر کام میں مالک حقیقی سے کامیابی و کامرانی کا سوال کرتا رہتا ہے، ایسے آدمی کو اللہ تعالیٰ کبھی بھی ضائع نہیں کرتے بلکہ اس کے کام سنوار دیتے ہیں، اس کے رزق اعز

* صحيح بخاری مع الفتح، کتاب الدعوات حدیث نمبر: ۳۸/۳۶۳۸۲

** تuhفۃ الاحوڑی، ۵۰۶/۲۔ * الکلم الطیب، ص ۷۱۔

استخارہ

مال و دولت اور اہل و عیال میں برکت عطا فرماتے ہیں۔ مومن کی صفت یہ ہے کہ جب اسے کوئی معاملہ درپیش ہوتا ہے تو وہ اپنے مخلص ایماندار بھائیوں سے مشورہ کرتا ہے۔ وہ بھی اسے پورے صدق و اخلاص کے ساتھ بہترین اور فائدہ مند مشورہ دیتے ہیں۔ اس کے بعد وہ اپنے رب سے خیر اور بھلائی طلب کرتا ہے تو اس کے بگڑے کام بھی سورجاتے ہیں اور اسے ہر طرح بھلائی تھی بھلائی نصیب ہوتی ہے۔

استخارہ کی حکمت

اس بات میں کوئی شک نہیں ہے کہ استخارہ کی سب سے بڑی حکمت انسان کا اپنے پروردگار سے ہر وقت مربوط رہنا اور ہر کام اور ہر حال میں اللہ جل شانہ سے بھلائی کا خواہکووار ہونا ہے۔

تاہم مزیدوضاحت کے لیے استخارہ کی حکمت مندرجہ ذیل نکات میں بیان کی جا سکتی ہے۔

① اللہ تعالیٰ سے تعلق: اللہ تعالیٰ نے انسان کو پیدا کیا، اسے بے شمار ظاہری و باطنی نعمتوں سے نوازا۔ اس سے ظاہر ہوتا ہے کہ پروردگار عالم انسانوں کے خیر خواہ اور ان سے محبت رکھنے والے ہیں اور یہ بھی کہ اللہ تعالیٰ چاہتے ہیں کہ لوگ ہر وقت اپنے مالک سے مربوط رہیں اور مختلف طریقوں سے اس کے ساتھ تعلق قائم رکھیں۔ استخارہ اس تعلق کی عملی تفسیر ہے۔

② توحید الوھیت کا اثبات: استخارہ جہاں مسلمان کے لیے خیر اور بھلائی طلب کرنے کا ذریعہ ہے وہاں اس کے لیے توحید الوھیت کا درس بھی ہے۔ اس سے ہر مسلمان با آسانی اندازہ لگا سکتا ہے کہ مصیبت ثالثے بھلائی اور بہتری پیدا کرنے کا

استخارہ

10

اختیار صرف اور صرف اس مالک حقیقی کو ہے جس نے انسان کو پیدا کیا اس کی حفاظت فرمائی اور اسے بے شمار نعمتوں سے نواز اجب کر مخلوقات میں سے کسی کو اتنی قوت اور ہمت حاصل نہیں ہے۔

③ توکل: استخارہ اللہ تعالیٰ پر توکل کا باعث ہے۔ مسلمان کو اس بات کا پختہ یقین ہو جاتا ہے کہ اگر اللہ تعالیٰ اس کو فائدہ پہنچانا چاہے تو اس بھلائی کو کوئی روک نہیں سکتا اور اگر وہ نقصان پہنچانا چاہے تو اسے کوئی بچانے والا نہیں ہے۔

④ رسم جاہلیت کا خاتمہ: زمانہ جاہلیت میں لوگ تیروں پر مندرجہ ذیل عبارت لکھ کر قال بازی کرتے کہ "مجھے میرے رب نے حکم دیا ہے" یا پھر لکھتے کہ "مجھے میرے رب نے منع کیا ہے" اور مختلف کاموں میں اس رسم پر اعتماد کرتے ہوئے اپنے نیصے کیا کرتے تھے۔ اسلام کے آنے سے ایسی تمام رسکیں ختم ہو گئیں لیکن لوگوں کی ضرورت کے نظروں کو استخارہ کی ترغیب دی گئی جس سے بری رسم کے بد لے دور کعت نماز اور دعا کا خوبصورت عمل جاری ہوا۔

ابن تیمیہ رحمۃ اللہ علیہ کا قول آپ ملاحظہ فرمائکے ہیں کہ:

جو آدمی اللہ تعالیٰ سے خیر طلب کرے اور مخلوق سے مشورہ کرے اور اپنے کام میں ثابت قدمی اختیار کرے اسے کبھی بھی شرمندگی کا سامنا نہیں کرنا پڑتا۔ *

⑤ نفع کا حصول اور خرابی کو دور کرنا: استخارہ کی حکمت یہ بھی ہے کہ لوگوں کے لیے نفع کا حصول آسان اور ممکن ہو اور ان سے خرابی اور نقصان کو دور کیا جائے۔ یہ دین اسلام کا بنیادی مقصد اور اس کی روح بھی ہے۔

استخارہ

11

آداب استخارہ:

① طہارت: ظاہری اور باطنی طہارت کا اہتمام کیا جائے۔ اپنے کپڑے بدن اور ماحول کو پاک و صاف رکھا جائے، گناہوں کی آلوگی سے دور رہنے کی کوشش کی جائے۔

② نیت: استخارہ کرنے والیے بات ذہن نشین کر لے کہ استخارہ ایک عبادت ہے جو نیت کے بغیر بے فائدہ ہے۔ نیت تغذیل سے ہو گی الفاظ ادا کرنا کسی حدیث سے ثابت نہیں ہے۔

③ کامل توجہ: اسے یہ احساس ہونا چاہئے کہ وہ اپنے پروردگار سے بھالائی اور خیر طلب کرنے کی کوشش کر رہا ہے اس لیے پوری توجہ اور کسوٹی کے ساتھ استخارہ کرے۔

④ ترک معاصی: اگر وہ کسی گناہ کا مرتكب ہوتا ہے تو اسے فوراً چھوڑ دے اللہ تعالیٰ سے توبہ کرے اور پھر در پیش مسئلہ میں استخارہ کرے۔

⑤ آداب دعا: دعا کے عام آداب کو مخوض خاطر رکھتے ہوئے دعاۓ استخارہ کو بھی اللہ تعالیٰ کی حمد و شنا اور پھر نبی کریم ﷺ کی ذات گرامی پر درود و سلام سے شروع کرے۔ یاد رہے کہ درود کے مسنون الفاظ وہی ہیں جو ہم نماز میں ادا کرتے ہیں، اسے درود ابرائی کہا جاتا ہے۔

⑥ حلال روزی: دعا کے آداب میں سے ایک ادب روزی کا حلال ہوتا ہے۔ حرام روزی کے لئے پیٹ میں اتارنے والے کی کوئی عبادت حتیٰ کہ نماز بھی قبول نہیں ہوتی استخارہ کہاں سے سو دمند ہوگا؟

⑦ یقین کامل: وہ اس بات پر کامل یقین رکھے کہ استخارہ کی بنابراللہ تعالیٰ اس کے لیے بہتر فیصلہ ہی کریں گے اور یہ کہ وہ کام اس کے لیے دنیا و آخرت کی کامیابی اور

استخارہ

12

بہتری کا باعث ہوگا۔

⑧ اسے چاہیے کہ وہ باوضو اور قبلہ رخ ہو کر لیٹ جائے بشرطیکہ اس نے استخارہ سونے سے قبل کیا ہو دنہ نیند کے ساتھ استخارہ کا کوئی تعلق نہیں ہے۔

استخارہ کا حکم

بعض علماء نے استخارہ کو مستحب ① اور بعض نے جائز کہا ہے البتہ استخارہ واجب نہیں ہے۔ سیدنا جابر بن عبد اللہ روایت کرتے ہیں کہ نبی ﷺ نے فرمایا:

”جب تم میں سے کسی کو کوئی معاملہ درپیش ہو تو اسے چاہئے کہ وہ استخارہ کر لے۔ ② آپ ﷺ کے انداز سے یہی بات ثابت ہو رہی ہے کہ استخارہ واجب نہیں بلکہ انسان کی مرضی پر مخصر ہے کہ وہ استخارہ کرے یا نہ کرے۔ مختلف ولائیں سے یہی بات سامنے آتی ہے کہ استخارہ اللہ تعالیٰ سے بہترین تعلق کا سبب ہونے کی بنا پر مستحب ہے۔

استخارہ سے قبل

انسان کو چاہئے کہ استخارہ کرنے سے پہلے اپنے ذہن کو پاک اور صاف کرے یعنی خاص روحانیات اور کسی ایک طرف اپنا میلان چھوڑ کر اللہ تعالیٰ سے خیر اور بھلائی طلب کرے اور پورے خلوص کے ساتھ پروردگار کی جناب میں اپنی گزارشات پیش کرے یقیناً اللہ تعالیٰ اس کے لیے بہتر فیصلہ کریں گے۔

استخارہ کا طریقہ

ہمارے ہاں استخارہ کے متعلق عجیب و غریب طریقے لوگوں نے ایجاد کر کے ہیں جن کا ذکر ہے فائدہ اور طوالت کا باعث ہے۔ البتہ سنت مطہرہ کا مطالعہ کرنے ③ شریعت کی نظر میں بہترین اور پسندیدہ عمل کو کہتے ہیں۔

④ صحیح بخاری، کتاب التہجد باب ماجاء فی النطوع مثنی مثنی۔

استخارہ

سے استخارہ کا مندرجہ ذیل طریقہ سامنے آتا ہے:

① جب انسان کو کوئی اہم مسئلہ درپیش ہو تو وہ فوراً استخارہ کی نیت (ذہن بنائے) کرے تاکہ وہ اپنے پروردگار سے خیر اور بھلائی طلب کر سکے۔

② نماز کی طرح عمل و ضمکرے۔

③ فرض نماز کے علاوہ دور کعت نماز ادا کرے۔

④ نماز سے فارغ ہونے کے بعد استخارہ کی مخصوص دعا پڑھے۔

دعا کے شروع میں الحمد لله..... اور پھر آپ ﷺ پر درود وسلام پڑھے۔

دعا کے الفاظ یہ ہیں:

((اللَّهُمَّ إِنِّي أَسْتَخِرُكَ بِعِلْمِكَ وَأَسْتَغْفِرُكَ بِقُدْرَتِكَ وَأَسْأَلُكَ
مِنْ فَضْلِكَ الْعَظِيمِ، فَإِنَّكَ تَقْدِيرُ وَلَا أَقْدِيرُ وَتَعْلَمُ وَلَا أَعْلَمُ
وَإِنَّكَ عَلَمُ الْغَيْوَبِ اللَّهُمَّ إِنِّي كُنْتَ تَعْلَمُ أَنَّ هَذَا الْأَمْرُ (کام کا
نام لے) خَيْرٌ لِي فِي دُنْيَا وَمَعَاشٍ وَعَاقِبَةً أَمْرِيْ) یا یہ الفاظ
کہے ((عاجل امری و آجلہ)) فَاقْدُرْهُ لِي وَبَسِّرْهُ لِي ثُمَّ بَارِكْ لِي
فِيهِ وَإِنْ كُنْتَ تَعْلَمُ أَنَّ هَذَا الْأَمْرُ (کام کا نام لے) شَرِّلِی فِی
دُنْيَا وَمَعَاشٍ وَعَاقِبَةً اَمْرِی) یا یہ الفاظ کہے ((عاجل امری
و آجلہ)) فَاصْرِفْهُ عَنِّی وَاصْرِفْنِی عَنْهُ وَاقْدُرْهُ لِی الْخَيْرَ حَيْثُ
كَانَ ثُمَّ أَرْضِنِی بِهِ)) *

”اے اللہ میں تیرے علم کے ذریعے تم سے بھلائی کا سوال کرتا ہوں۔ اور
تیری قدرت کے ذریعے ہمت کا طلبگار ہوں۔ اور میں تیرے بہت زیادہ

❶ صحیح بخاری مع الفتح، کتاب الدعوات حدیث ۱۶۸۲ ابو داؤد ۱/۵۶۸۔

استخارہ

14

فضل سے سوال کرتا ہوں کیونکہ تو قدرت رکھتا ہے اور میں قدرت نہیں رکھتا، تو جانتا ہے اور میں نہیں جانتا اور تو غیب کو خوب جانے والا ہے۔ اے میرے اللہ! اگر تو جانتا ہے کہ یہ کام (کام کا نام لے) میرے دین میری معاش (دنیا) اور انعام کار کے اعتبار سے میرے لیے بہتر ہے (یا یہ کہے کر) (جلد یادیں) تو پھر تو اسے میرے مقدار میں کرنے اور اسے میرے لیے آسان کروے اور میرے لیے اس میں برکت پیدا فرم۔ اور اگر تو جانتا ہے یہ کام (کام کا نام لے) میرے دین میری معاش (دنیا) اور انعام کار کے اعتبار سے میرے لیے بد ہے یا یہ الفاظ کہے " (جلد یادیں) تو اس کو مجھ سے دور کروے اور مجھے اس سے دور کر دئے اور میرے لیے بہتری اور بھلائی مقدار کر دے چاہے وہ جہاں بھی ہو۔ پھر مجھے اس سے خوش کر دے۔"

فائدہ ①: جہاں بریکٹ میں (کام کا نام لے) یہ الفاظ لکھے ہیں وہاں اپنی حاجت یا اپنے مسئلہ کا تذکرہ کرے یعنی درپیش مسئلہ کا نام لے۔

فائدہ ②: استخارہ کی دور کعت میں فاتحہ کے بعد کسی بھی سورۃ مبارکہ یا قرآن مجید کے کسی بھی حصہ کی تلاوت کی جاسکتی ہے۔

استخارہ کی ضرورت

اگر ہم غور کریں تو یہ اندازہ لگانا مشکل نہیں کہ استخارہ ایک مسلمان کے لیے ہر وقت ضرورت ہی ضرورت ہے کیونکہ اللہ تعالیٰ سے بہتری اور بھلائی کا سوال کرنا ہر وقت اور ہر حال میں ہر مسلمان کی ضرورت ہے تاہم چند نکات کی شکل میں اس عنوان کی وضاحت ملاحظہ فرمائیں۔

استغفارہ

15

عمل بالدلیل

اسلام دین فطرت ہے و مگر بے شمار امتیازات کے ساتھ ساتھ اس کی ایک خصوصیت یہ بھی ہے کہ اس کے مانے والے دلائل و براہین کی روشنی میں زندگی گزارتے ہیں، مخصوص تیاس آرائی ذاتی رائے اور قصہ گوئی کا اسلام سے دور کا واسطہ بھی نہیں ہے۔ اللہ تعالیٰ فرماتے ہیں۔

﴿قُلْ هُدِّيْهُ سَبِيلِيْ اَذْهُوْا إِلَى اللَّهِ مَدْعُولِيْ بَصِيرَةُ اَنَا وَمَنِ اتَّبعَنِي مَوْسُبُحُنَ اللَّهُ وَمَا اَنَا مِنَ الْمُشْرِكِينَ ۝﴾

”کہہ دیجئے میر ارستہ تو یہ ہے میں اور میرے قیروکار اللہ تعالیٰ کی طرف پوری بصیرت (دلیل) کے ساتھ دعوت دیتے ہیں۔ اللہ پاک ہے اور میں مشرکوں میں سے نہیں ہوں۔“

نبی کریم ﷺ نے خطبہ حجۃ الوداع میں فرمایا تھا:

”میں تم میں دو چیزوں چھوڑے جا رہا ہوں تم اس وقت تک ہرگز گمراہ نہیں ہو گے جب تک ان دو طوں کو مضبوطی سے تھامے رکھو گے اللہ کی کتاب اور میری سنت۔“
 قرآن و حدیث میں بے شمار ایسے دلائل موجود ہیں جن میں دلیل کی بناء پر عمل کرنے کی ترغیب دی گئی ہے۔ استغفارہ کرنے والا یہ سوچ کر مطمئن رہتا ہے کہ اس نے سنت رسول اللہ ﷺ کی روشنی میں استغفارہ کیا اور اللہ تعالیٰ نے جو اس کے لیے اختیار کیا وہ اس کے مطابق فیصلہ کر رہا ہے گویا کہ اس کا عمل دلیل کی بنیاد پر ہے اسی طرح تمام شعبہ ہائے زندگی میں اسلام ہماری مکمل رہنمائی کرتا ہے۔

پریشانی سے نجات

بعض وفديہ ہوتا ہے کہ انسان مختلف جوہات کی بنا پر کوئی فصلہ کرنے کی ہمت نہیں رکھتا وہ حیرانگی اور پریشانی کے عالم میں کسی نتیجہ پر نہیں پہنچ سکتا۔ اس صورت حال میں نبی کریم ﷺ نے ہمیں استغخارہ کرنے کا حکم دیا ہے کہ انسان دور کھٹ نماز پڑھ کر اللہ تعالیٰ سے دعائے خیر کرے اور پریشان کن صورت حال سے چھکارہ حاصل کر لے۔

ہم یہ پات کہنے میں کوئی جھجک محسوس نہیں کرتے کہ استغخارہ مسلمان کے لیے انتہائی تسلی اور اطمینان کا باعث ہے۔ جب انسان کو کچھ سمجھنا آرہی ہو کہ وہ کیا کرنے اور کیا نہ کرے تو وہ اپنے پروردگار سے خصوصی رہنمائی حاصل کرنے کے لیے دوست سوال دراز کرتا ہے اس سے خیر اور بھلائی طلب کرتا ہے اور اپنے لیے فائدہ مند کام اختیار کرنے کی استدعا کرتا ہے تو اللہ تعالیٰ اس کے لیے کامیابی اور بہتری کے دروازے کھول دیتے ہیں اور اس کی پریشانیاں ختم ہو جاتی ہیں۔ اللہ تعالیٰ کا ارشاد ہے:

﴿إِنَّ اللَّهَ وَكَلِّ الْذِينَ أَمْتُرُوا لَا يُخْرِجُهُمْ مِّنَ الظُّلْمَةِ إِلَى النُّورِ وَالَّذِينَ كَفَرُوا أَوْلِيَاءُهُمُ الظُّفُورُ يُخْرِجُهُمْ مِّنَ النُّورِ إِلَى الظُّلْمَةِ وَأُولَئِكَ أَصْحَابُ النَّارِ هُمْ فِيهَا خَلِيلُونَ﴾

”اللہ ان لوگوں کا دوست ہے جو ایمان لائے، وہ انہیں اندر ہیروں سے روشنی کی طرف نکالتا ہے۔ اور وہ لوگ جنہوں نے کفر کیا ان کے دوست طاغوت ہیں وہ انہیں روشنی سے اندر ہیروں کی طرف نکالتے ہیں۔ یہی

استخارہ

لوگ آگ دالے ہیں وہ اس میں ہمیشہ بیٹھ رہیں گے۔

مستقبل میں رہنمائی

ہر انسان کی یہ کوشش ہوتی ہے کہ وہ جو کام شروع کرے اس میں اس کو فائدہ ہتی فائدہ ہو لیسا نہ ہو لیکن یہ حقیقت ہے کہ اسے کچھ پتہ نہیں ہوتا کہ اس کے شروع کردہ مخصوص یا اختیار کردہ کام کا انجم کیا ہوتے والا ہے؟ کیونکہ غیب کی خبر تو فقط پروردگار عالم کے پاس ہیں۔ تجارت، ملازمت، شادی، کاروبار وغیرہ کے متعلق لوگ بہت اختیاط اور فکر مندی سے کام لپتے ہیں۔ استخارہ کرنے سے مستقبل میں اگر چنان غیب پر اطلاع تو نہیں پا سکتا مگر اتنا ضرور ہے کہ کسی کام کو شروع کرنے یا نہ کرنے میں اس کا دل اطمینان ضرور پکڑ لیتا ہے۔ اور یہ کام درحقیقت اس کے فائدہ کا باعث ہوتا ہے۔

اللہ تعالیٰ سے تعلق

انسان ہر وقت اللہ تعالیٰ کی رحمت کا لیتاج ہے۔ وہ انسان کامیاب ہے جو اللہ تعالیٰ سے اپنا تعلق ہر وقت قائم رکھے۔ استخارہ اللہ تعالیٰ سے تعلق قائم کرنے کا بہترین ذریعہ اور ہر مسلمان کی بنیادی ضرورت ہے۔

استخارہ کے فوائد

① اصلاح عقیدہ: استخارہ کے بے شمار فوائد میں سے سب سے اہم اور عظیم فائدہ انسان کے عقیدہ کی اصلاح ہے۔ استخارہ توحید الوہیت کا مظہر ہے۔ اس سے ہمیں عقیدہ کی اصلاح کا درس ملتا ہے کہ ہر حال میں فقط الک حقیقی کے سامنے ہی جیسیں نیاز جھکائی جائے اور فقط اسی سے ہی مدد و طلب کی جائے۔

استخارہ

- ② اللہ تعالیٰ کی محبت کا ذریعہ: استخارہ اللہ تعالیٰ کی محبت کا ذریعہ ہے۔ جب انسان کو پریشانی کے عالم میں کوئی جائے پناہ نہ مل رہی ہو تو پروردگار عالم کی محبت ہی اسے عافیت جائے نظر آتی ہے۔ وہ اللہ تعالیٰ سے کسی ایسے مخرج کا سوال کرتا ہے جو اس کھبیر صورت حال سے خوبی دے سکے۔ جب مالک کائنات کے خصوصی فضل و کرم سے روشن امید نظر آتی ہے تو اللہ تعالیٰ کی محبت اس کے دل میں مزید گہری ہو جاتی ہے۔
- ③ عاجزی کا اظہار: اللہ تعالیٰ پسند کرتا ہے کہ اس کا بندہ اس کے سامنے جھکا رہے۔ اپنی عاجزی اور اللہ تعالیٰ کی قوت کا اظہار کرتا رہے۔ اسلامی معاشرے میں "لا حول ولا قوة الا بالله" کا کل زبان زد خاص و عام ہوتا ہے جس کے معانی ہی یہ ہیں کہ "کسی برائی سے بچنے کی طاقت اور کچھ کر سکنے کی قوت صرف اللہ تعالیٰ کی توفیق کے ساتھ ہی ممکن ہے۔" استخارہ اس امر کے اظہار کی بہترین شکل ہے۔ اس میں انسان اپنی عاجزی کم علمی اور بے چارگی کا اظہار جبکہ اللہ تعالیٰ کی قوت طاقت اور توفیق کا اقرار کرتا ہے۔
- ④ اللہ تعالیٰ سے مدد کا سوال: مسلمان ہر وقت اللہ تعالیٰ سے مدد اور توفیق کا سوال کرتا ہے۔ ہم ہر نماز کی ہر رکعت میں اللہ تعالیٰ سے عرض کرتے ہیں (إِنَّكُمْ تَسْأَلُونَ وَإِنَّكُمْ تَسْتَعِينُ) ۚ ۗ ہم فقط تیری ہی عبادت کرتے ہیں اور صرف تجوہ ہی سے مدد مانگتے ہیں۔ استخارہ اللہ تعالیٰ کی مدد حاصل کرنے کا بہترین ذریعہ ہے۔
- ⑤ عبادت کا ذریعہ: اللہ تعالیٰ نے انسانوں اور جنوں کو اپنی عبادت کے لیے پیدا فرمایا ہے۔ اللہ تعالیٰ کا ارشاد ہے (وَمَا خَلَقْتُ الْجِنَّةِ وَالْإِنْسَانَ إِلَّا لِيَعْبُدُونَ) ۚ ۗ میں نے جنوں اور انسانوں کو پیدا ہی اپنی عبادت کے لیے کیا ہے۔ استخارہ اللہ تعالیٰ کی

استخارہ

19

عبادت کا بہترین ذریعہ ہے۔

⑤ اللہ تعالیٰ کا قرب: استخارہ اللہ تعالیٰ کے قرب کا ذریعہ ہے۔ جب انسان کسی کام کو اختیار کرنے کے لیے اللہ تعالیٰ سے رہنمائی حاصل کرتا ہے اور اس سے اپنا تعلق قائم رکھتا ہے تو یقیناً یہ قرب الہی کا سبب ہے۔ جس کا قرب الہی نصیب ہو اس کے مقدار کے کیا کہنے۔

⑦ پریشانیوں سے نجات: آپ استخارہ کی حکمت کے عنوان کے تحت پڑھ چکے ہیں کہ استخارہ انسان کو پریشانیوں سے نجات دلانے کا ذریعہ ہے۔

⑧ توکل: استخارہ کا ایک فائدہ اللہ تعالیٰ پر توکل بھی ہے۔ استخارہ میں یہ درس دیتا ہے کہ تمام ترجائز وسائل استعمال کرتے ہوئے معاملہ اللہ تعالیٰ کی ذات اقدس پر چھوڑ دینا چاہیے وہ انسان کے حق میں بہتر فیصلہ ہی کرتا ہے۔

⑨ تدبیر پر عدم اعتماد: استخارہ میں اس بات کا بھی درس ہے کہ مسلمان کا اعتقاد تدبیر اور وسائل کی بجائے اللہ تعالیٰ کی ذات اقدس پر ہونا چاہیے۔ اساب وسائل کو اختیار کرنا ضروری ہے مگر ان پر اعتماد اور توکل کرنا بے وقوفی ہے کیونکہ انجام کار اللہ تعالیٰ کے ہاتھ میں ہے۔

⑩ انسانی حقیقت کا ادارک: استخارہ کا آئید فائدہ یہ بھی ہے کہ انسان کو اپنی حقیقت کا خوب اندازہ ہوتا ہے۔ اسے یہ بات اچھی طرح ذہن نشین ہو جاتی ہے کہ انسان کی قدرت میں کوئی چیز نہیں بلکہ نفع و نقصان کا مالک نقطہ اللہ تعالیٰ ہے۔

بعض علماء کے قول کے مطابق

جس انسان کو چار چیزیں مل جگی ہوں تو اس سے مزید چار چیزیں دور نہیں رہ سکتیں۔

"جو شکر کی نعمت سے مالا مال ہے اس کو ہر یہ (نعمت) ملنے سے کوئی نہیں روک

استخارہ سے کتنی نفع ہے؟ جس کو توبہ کی دولت ملی ہے اسے شرف قبولیت سے کوئی نہیں روک سکتا۔ جسے استخارہ کی نعمت میرے ہے اس سے بھلاکی کو کوئی دور نہیں کر سکتا۔ جسے بہترین لوگوں سے مشورہ کی عادت ہے اسے مجھ رستے سے کوئی نہیں ہنا سکتا۔ ॥

۱۱ اللہ تعالیٰ کی خوشنوری کا سوال: استخارہ کرنے والا اللہ تعالیٰ سے کسی کام کو اختیار کرنے اور پھر اس کام پر پروردگار سے راضی ہونے کا سوال کرتا ہے۔ اللہ تعالیٰ مناسب کام کو اختیار کرنے کے اسباب بھی پیدا فرماتے ہیں اور پھر اس پر انسان کو راضی بھی رکھتے ہیں گویا کہ استخارہ کی مدد سے مسلمان دلی راحت محسوس کرتا ہے اور ذہنی اضطراب و بے چینی سے نجات حاصل کر لیتا ہے اور وہ اس بات پر مطمئن رہتا ہے کہ وہ اللہ تعالیٰ کی رضا مندی پر عمل ہے۔

استخارہ کا وقت

استخارہ کی نماز اور دعا کے لیے کوئی خاص وقت مقرر نہیں ہے۔ قرآن و حدیث میں غالباً کوئی ایسی دلیل نہیں ملتی جس میں استخارہ کا کوئی خاص وقت ذکر کیا گیا ہو۔ انسان کو جب بھی کوئی مسئلہ و رپیش ہو وہ استخارہ کا اہتمام کر سکتا ہے۔ البتہ بعض علماء نزدیک مکروہ اوقات میں استخارہ نہ کرنا بہتر ہے۔

کیا استخارہ کئی بار کیا جاسکتا ہے؟

اگر کوئی انسان کسی مسئلہ میں استخارہ کرتا ہے مگر اس کے لیے کوئی نتیجہ یا نیصلہ ظاہر نہیں ہوتا تو کیا اس کے لیے جائز ہے کہ وہ بار بار استخارہ کرے؟

بعض علمائے اس بات کی صراحت کی ہے اور فقہاء کی ایک جماعت بھی اس بات

استخارہ

کی قائل ہے کہ اگر کسی کے لیے استخارہ کے بعد کوئی نتیجہ ظاہر نہیں ہوتا تو اس کے لیے جائز ہے وہ تین بار استخارہ کرے۔ ان کی دلیل یہ ہے کہ استخارہ ایک دعا ہے اور نبی ﷺ کم از کم تین پار دعا کیا کرتے تھے۔ *

اگر وہ اپنی دفعہ ہی کسی نتیجے پر بخیج جائے تو دوسرا بار استخارہ کرنے کی ضرورت نہیں ہے یہ فقط اس وقت ہے جب اس کے لیے صورت حال واضح نہ ہو رہی ہو۔

کون سے امور میں استخارہ کرنا چاہیے؟

یاد رہے کہ اللہ تعالیٰ نے امت اسلامیہ پر جو احکام لا گو کیے ہیں ان کی پانچ فتنیں ہیں:

① ان میں سے ایک واجب ہے یعنی وہ امور جن پر عمل کرنا واجب ہے ایسے امور میں استخارہ جائز نہیں کیونکہ ان کو بحالانا انسان پر دیے ہی لازم ہے۔

② ان میں سے ایک حرام ہے یعنی وہ امور جن سے رکنا ہر مسلمان پر ضروری ہے، ان کا ارتکاب گناہ اور باعث عذاب ہے۔ ایسے امور میں بھی استخارہ جائز نہیں ہے کیونکہ ان امور سے دور رہنا ضروری ہے۔

③ ان میں سے ایک مستحب ہے یعنی ایسے امور جن کا اہتمام شریعت کی نظر میں انتہائی پسندیدہ ہے ایسے امور میں بھی استخارہ کا کوئی فائدہ نہیں کیونکہ جس کام کے متعلق پہلے سے ہی شریعت اپنی پسند کا انکھیار کر چکی ہو اس میں اللہ تعالیٰ سے مشورہ طلب کرنے کی خاص ضرورت نہیں ہے۔

④ ان میں سے ایک مکروہ ہے یعنی وہ افعال جو شریعت میں ناپسندیدہ ہیں۔ ان کا

* صحیح مسلم کتاب الحجہ و السیر، باب مالحق الہنی من آنی المترکین والمعاقین: ۱۲۰۔

استخارہ

22

ارتکاب شارع نے اچھا نہیں سمجھا ہے بلکہ ان پر اصرار اور تسلیل، حرام کے دائرہ میں داخل ہو جاتا ہے۔ ایسے امور میں بھی استخارہ جائز نہیں ہے۔

⑤ آخری قسم وہ ہے جس میں استخارہ جائز اور پسندیدہ ہے وہ "مباح" ہے لیکن جائز امور اجنب کے کرنے یا نہ کرنے میں اللہ تعالیٰ نے مسلمان کو اختیار دیا ہے۔

مثلاً دو جائز امور میں سے ایک کو اختیار کرنا کہ آیا ان میں سے ایک اختیار کیا جائے یا نہیں یا پھر کس کو اختیار کیا جائے ایسے کاموں میں استخارہ جائز اور فائدہ مند ہے۔ یا پھر کسی ایک جائز کام کو شروع کرنے میں استخارہ کرے کہ آیا یہ کام اس کے لیے فائدہ مند ہے کہ شروع کرے یا پھر بے فائدہ ہے کہ اس کو چھوڑ دے۔

یاد رہے کہ استخارہ ایسے واجب اور مستحب امور میں بھی ہو سکتا ہے جن کے لیے شریعت نے کھلا وقت رکھا ہے لیکن اس کام کو کرنے یا نہ کرنے میں استخارہ نہیں ہوگا کیونکہ وہ واجب یا مستحب ہے مگر اس کے لیے مناسب وقت اختیار کرنے میں ہو سکتا ہے کہ اسے آج شروع کرے یا کسی اور وقت میں شروع کرے مثلاً جو ہر بالغ عاقل صاحب استطاعت مسلمان پر فرض ہے۔ اس کے کرنے یا نہ کرنے میں استخارہ نہیں ہوگا بلکہ اس لیے کہچھ کا سفر کب شروع کیا جائے، کون ساز اور اس کی اختیار کیا جائے اور کتنے لوگوں کے ساتھ سفر کیا جائے؟۔

شادی اور استخارہ

انسان کی زندگی میں شادی اہم ترین مرحلہ ہے۔ شریک حیات کا انتخاب انتہائی جسمجھ کرنا چاہیے۔ اگر میاں یہوی میں ہم آہنگی ہوؤہ ایک دوسرے کے طبعی مسلمان عادات پسند ناپسند کا خیال رکھیں تو ایسا گھر جنت نظیر ہوتا ہے اور اللہ نہ کرے اگر

استئناف

23

اس کے برکس صورت حال ہو تو دنیا میں ہی عذاب سے واسطے پڑ جاتا ہے۔ ہماری بدشستی یہ ہے کہ والدین اور اولاد دونوں کی طرف سے شادیوں کے فیصلے میں زبردست زیادتیاں اور غلطیاں دیکھنے میں آتی ہیں۔ والدین عام طور پر رشتہ داروں میں یا الائچ کی خاطر شادیاں کرنے کے لیے غیر مناسب رشتہوں کا انتخاب کرتے ہیں جس کا نتیجہ بربادی کے سوا کچھ نہیں ہوتا۔ اسی طرح اولاد بھی حقائق کو مٹھرا کر Love Marriage جیسی لعنت میں مبتلا ہو جاتی ہے جو قبیل اور جذباتی فیصلہ ہوتا ہے جس کا انجام کچھ ہی عرصہ کے بعد انہیاں بھی انکے صورت حال میں سامنے آتا ہے۔ ان تمام مصائب سے بچنے کے لیے استخارہ ایک زبردست احتیار ہے جس میں ناکامی کے موقع نہ ہونے کے برابر ہیں۔ میں اس موقع پر یہ بھی عرض کرنا چاہوں گا کہ شادی کی اہمیت کے پیش نظر نبی کریم ﷺ نے خصوصی طور پر استخارہ کرنے کا حکم دیا ہے۔ حالانکہ آپ ﷺ نے استخارہ کا ذکر عام طور پر کیا جس میں شادی بھی داخل ہے مگر اس کا خاص ذکر اس کی اہمیت کا مش بولتا ثبوت ہے۔

سیدنا ابوالیوب انصاری رضی اللہ عنہ شادی کے لیے خاص طور پر استخارہ کی روایت ذکر کرتے ہوئے کہتے ہیں کہ رسول اللہ ﷺ نے فرمایا:
 ”تو بہترین طریقہ سے دھسو کر پھر اللہ تعالیٰ نے جو تیرے مقدار میں لکھی ہے وہ

نمازِ زیارت پھر اللہ تعالیٰ کی تعریف اور بزرگی بیان کر، پھر یہ کہا:

((اَللّٰهُمَّ اِنَّكَ تَقْدِيرُ وَلَا اُقْدِرُ وَتَعْلَمُ وَلَا اَعْلَمُ اَنْتَ عَلَّامٌ

الغُيُوبُ، فَإِنْ رَأَيْتَ لِي فِي فُلَانَةٍ. (تُسْمِّيهَا بِاسْمِهَا.....) خَيْرًا

فِي دِينِنَا وَدُنْيَا وَآخِرَتِنَا فاقْدُرُهَا لَيْ وَإِنْ كَانَ عَيْرُهَا خَيْرًا

لی مسٹھا فی دُنیٰ وَدُنیَا وَآخِرَتِی فَاقْضِ لِی بِهَا اُو قالَ
فَاقْبُلْهَا لِی.

”اے اللہ تو قدرت رکھتا ہے اور میں طاقت نہیں رکھتا۔ تو جانتا ہے اور میں نہیں جانتا تو غیبوں کو خوب جانے والا ہے اور اگر تو فلاں عورت کے متعلق سمجھتا ہے (اس کا نام لے) کہ اگر وہ میرے لیے دین، دنیا اور میری آخرت کے لحاظ سے بہتر ہے تو میرے لیے اس کا فیصلہ فرمادے اور اگر اس کے علاوہ کوئی میرے دین، دنیا اور آخرت کے لحاظ سے بہتر ہے تو میرے لیے اس کا فیصلہ کر دے یا اس کو میرے مقدر میں کر دے۔“

احادیث کی روشنی میں ہم کہہ سکتے ہیں کہ شادی کے متعلق اللہ تعالیٰ سے استخارہ کرنے والا ناکام نہیں ہوتا ہے۔ کیونکہ اگر وہ اخلاص کے ساتھ اللہ تعالیٰ سے بہتری اور بھلائی کا سوال کرتا ہے تو اللہ تعالیٰ بھی بھی اس کے لیے نامناسب فیصلہ نہیں کرتے۔

اس حدیث کی روشنی میں یہ بات بھی کہا جاسکتی ہے کہ والدین اپنی اولاد کے لیے کسی رشتہ کا انتخاب کرتے وقت استخارہ کر سکتے ہیں کہ آیا وہ اپنی بیٹی یا بیٹے کی شادی اس جگہ کریں یا نہ کریں۔ اللہ تعالیٰ ان کے لیے بہتر فیصلہ ہی فرمائیں گے۔

کیا حیض اور نفاس والی عورتیں استخارہ کر سکتی ہیں؟

اسکی عورتیں جن کو ولادت یا کمزوری کے ایام کی وجہ سے شرعی مجبوری کا سامنا ہوتا ہے وہ استخارہ کے لیے دور کعت نماز تو نہیں پڑھ سکتیں البتہ استخارہ کی مسنون دعا پڑھ کر اللہ تعالیٰ سے خیر اور بھلائی کا سوال کر سکتی ہیں کیونکہ حاضر اور نفاس والی عورت کو نماز نہ

استخارہ

25

پڑھنے کا حکم ہے البتہ دعا ہر حال میں کی جاسکتی ہے۔
کیا استخارہ کے لیے دور کعت پڑھنا ضروری ہے؟

نبی کریم ﷺ نے فرمایا:

”جب تم میں سے کسی کو کوئی اہم معاملہ دریش ہو تو اسے چاہیے کہ فرضی نماز کے علاوہ دور کعت پڑھے۔ پھر یہ کہے۔

• اللہُمَّ إِنِّي أَسْتَخِرُكَ بِعِلْمِكَ

آپ کے مندرجہ بالا فرمان سے یہ بات واضح ہوتی ہے کہ استخارہ کے لیے خاص دور کعت نماز پڑھنا مستحب ہے جو کہ فرضی نمازوں کے علاوہ ہو۔

کیا دور کعت سے زیادہ پڑھ سکتا ہے؟

گزشتہ موضوع کے تحت مذکور حدیث مبارکہ سے پتہ چلتا ہے کہ وہ فرضی نماز کے علاوہ استخارہ کی دور کعت ادا کرے جبکہ ابوالیوب رضی اللہ عنہ کی حدیث میں ((صلِّ ما سَمِّيَ اللَّهُ لَكَ)) کے الفاظ میں کہ: ”اللہ تعالیٰ نے جتنی نماز تیرے مقدر میں کی ہے پڑھ لے“ سے پتہ چلتا ہے کہ دور کعت سے زیادہ بھی پڑھی جاسکتی ہیں۔

امام شوکانی رحمۃ اللہ علیہ فرماتے ہیں:

”کم از کم دور کعت ضروری ہیں اور اگر دو سے زائد بھی پڑھ لی جائیں تو کوئی نقصان یا حرج والی بات نہیں ہے۔“

کیا استخارہ کے بعد خواب آنا ضروری ہے؟

ہمارے ہاں اکثر لوگ اس بات کے قائل ہیں کہ استخارہ کے بعد خواب میں کچھ

استغفارہ

26

نہ کچھ نظر آنا ضروری ہے تاکہ استغفارہ کے نتیجہ کا علم ہو سکے۔
یہ نظریہ صحیح نہیں ہے کیونکہ نبی ﷺ نے کسی بھی حدیث میں اس بات کی
وضاحت نہیں فرمائی اور نہ ہی علامے مسلم نے اس بات کی طرف اشارہ کیا ہے کہ
استغفارہ کے بعد خواب کا آنا ضروری ہے یا پھر نہیں میں کسی کا بات کرنا یا کسی طریقے سے
رہنمائی لئنا ضروری ہے۔

اصل بات یہ ہے کہ کسی بھی طریقے سے اللہ تعالیٰ انسان کا دل مطمئن کر دیجے ہیں
چاہے وہ خواب کے ذریعے ہو یا دلی تسلی اور اطمینان کی شکل میں ہو۔ اگر استغفارہ کے
بعد انسان کا دل کسی خاص سمت مائل ہو جائے تو انسان کو اللہ کا نام لے کر اس کو احتیار
کرنا چاہیے اور اگر اس کا دل اس کا مام کو چھوڑنے کی طرف مائل ہو جائے تو اسے وہ کام
چھوڑ دینا چاہیے۔

معروف عالم دین جناب عطاہ اللہ حنفی فرماتے ہیں "حدیث میں اس
بات کی طرف تو کوئی اشارہ نہیں کہ انسان کو استغفارہ کے بعد خواب آنا ضروری ہے۔
لوگ یہ سمجھتے ہیں کہ استغفارہ اللہ تعالیٰ کی طرف سے خبر کا ذریعہ ہے اس کے لیے انہوں
نے کئی خود ساختہ قواعد و ضوابط بنارکھے ہیں اور اگر انہیں خواب نہ آئے تو وہ کسی اور
آدمی سے استغفارہ کروانے کی کوشش کرتے ہیں۔*

مذکورہ بحث نے یہ بات ثابت ہوئی ہے کہ استغفارہ کے بعد خواب آنا ضروری
نہیں ہے۔ بعض لوگ اسی غرض سے فقط سوتے وقت استغفارہ کرتے ہیں تاکہ خواب
میں کچھ نہ کچھ دیکھ سکیں یہ نظریہ صحیح نہیں ہے۔ استغفارہ کسی بھی وقت کیا جاسکتا ہے۔

استخارہ

27

احادیث مبارکہ میں نہیں تو اس کا وقت تحسین کیا گیا ہے اور نہیں اس میں خواب کی شرط لگائی گئی ہے۔

استخارہ کے بعد انسان کیا کرے؟

ہم بیان کر آئے ہیں کہ استخارہ سے قبل وہ اپنے ذہن کو تمام تر رحمات اور پریشانیوں سے خالی کرے پھر اللہ تعالیٰ کے حضور درکعت نماز ادا کرنے کے بعد دست دعا بلند کرے۔ اللہ تعالیٰ کے علم اور اس کی قدرت کا واسطہ دے کر اس سے بھلائی اور بہتری کا سوال کرے اس کے بعد جو کچھ اس کے لیے ظاہر ہو چکا ہے وہ کسی طریقہ سے ہواں پر عمل کرنے کی کوشش کرے اور اس کا دل جس طرف مائل ہو جائے اسے اختیار کرنے کی سعی کرے۔

استخارہ سے پہلے ٹلس ساتھیوں سے مشورہ کرے اور استخارہ کے بعد دلی رحمان عمل کرے، تردد کا شکار نہ ہو، اللہ تعالیٰ سے مدد طلب کرے اور پریشانی سے رامن چھڑا لے۔ ماں کا نات اس کے لیے بہتر فصلہ ہی کریں گے۔

اگر ایک بار استخارہ سے نتیجہ ظاہر نہ ہو

اگر ایک بار استخارہ کرنے سے اس کے لیے کوئی نتیجہ یادی میلان ظاہر نہ ہو تو اسے چاہیے کہ وہ کم از کم تمن بار استخارہ کرے کیونکہ استخارہ ایک دعا ہے اور آپ ﷺ دعا تمن بار کیا کرتے تھے جیسا کہ پہلے گزر چکا ہے اس عمل سے ان شاء اللہ اس کے لیے کوئی نہ کوئی رستہ ضرور واضح ہو جائے گا۔

بعض لوگ بے شمار دفعہ استخارہ کرتے ہیں اور اس انتظار میں رہتے ہیں کہ وہ

استخارہ

رات کو سوئیں تو ان کے ہاتھ میں کوئی ایسا پردازہ تمہارا یا جائے جس پر ساری تفصیل حرفاً لکھی ہو۔ تب جا کر استخارہ کا نتیجہ پورا ہو گا اور ان کی محنت کا پھل ان کے ہاتھ آئے گا۔ یہ خواہ مخواہ تشدید اور چھالت پر منی سوچ ہے۔ ہم نے عرض کر دیا کہ استخارہ کے بعد دلی میلان ہی استخارہ کا نتیجہ ہے لہذا اللہ تعالیٰ پر توکل کرتے ہوئے اس میلان پر ہی عمل کرنا چاہیے۔

اللہ تعالیٰ کے فیصلہ پر راضی ہونا

استخارہ کرنے والے کے لیے جو نتیجہ ظاہر ہو یا اس کا دلی میلان جس طرف ہواں پر راضی ہونا اور اس کو خوش دلی کے ساتھ قبول کرنا ضروری ہے کیونکہ خیر اور بھلائی اسی میں ہے گویا کہ یہ ایسا کام ہے جسے اللہ تعالیٰ نے اختیار کیا ہے اور اس کی طرف رہنمائی کی ہے۔ اسے چاہیے کہ اسے پوری رغبت اور رضا کے ساتھ قبول کرے اور مکمل طمینان کے ساتھ اس پر عمل کرے اس کو رد کرنے کی کوشش نہ کرے۔ اسے اس بات کا ادراک ہونا چاہیے کہ ثابتی امور کے متعلق اللہ تعالیٰ کا فیصلہ اس کی عقل سے بڑھ کر ہے اور اللہ تعالیٰ کی رہنمائی انسان کی پسند اور ناپسند سے بالاتر ہے یعنی ممکن ہے جس چیز کو وہ بظاہر ابرا صحرا ہے وہ حقیقت میں بہتر ہو اور جس کو وہ ظاہری طور پر اچھا سمجھدا ہے وہ وہ حقیقت اس کے لیے نقصان دہ ہو۔

امام ابن قیم رحمۃ اللہ علیہ فرماتے ہیں:

”اللہ تعالیٰ کا فیصلہ انسان کے لیے بہتر ہوتا ہے کیونکہ نبی ﷺ نے فرمایا ”اللہ تعالیٰ مومن بندے کے ہر کام سے تعجب کرتے ہیں (خوش ہوتے ہیں) اگر اسے بہتری اور بھلائی پہنچ تو اللہ تعالیٰ کا شکر ادا کرے یہ اس کے لیے بہتر ہے اور

استخارہ

اگر اسے کوئی تکلیف پہنچے تو صبر کرے۔ (صرف اور صرف) مومن آدمی کے لیے یہ ممکن ہے۔^❶

(اس حدیث کے ذکر کے بعد) وہ مزید کہتے ہیں:

انسان کی خوش بختی بھی ہے کہ جو کچھ اللہ تعالیٰ نے بندے کے لیے اختیار کیا ہے وہ اس پر راضی ہو جائے اور بد بختی بھی ہے کہ جو کچھ پروردگار نے بندے کے لیے اختیار کیا ہے وہ اسے ناپسند کرے اس لیے تو اللہ تعالیٰ نے تقدیر پر راضی ہونے والوں کی تعریف کی ہے۔ مومن بندے کی نشانی ہے کہ وہ مصیبت پر صبر کرتا ہے اور خوشی کے وقت شکر کرتا ہے اور اللہ تعالیٰ کی تقدیر پر راضی رہتا ہے ملاقات کے وقت سچ بولتا ہے اور دشمنوں کو بھی گالی نہیں دلتا ہے۔^❷

بعض علمانے کہا کہ استخارہ کے بعد ظاہر ہونے والے معاملہ کو اختیار نہ کرنا کبھی گناہوں میں سے ہے۔^❸

غیر شرعی استخارہ

استخارہ کا شرعی اور مسنون طریقہ پہلے گزر چکا ہے مگر بعض لوگ استخارہ کے لیے غیر شرعی طریقے استعمال کرتے ہیں جنکی تفصیل درج کرتے ہوئے ڈاکٹر محمد طاہر حکیم صاحب لکھتے ہیں:

❶ شیعی اور استخارہ: بعض لوگ کوئی بھی شیعی کپڑا کرایک دانے پر ہاں اور دوسرے پر نہ بولتے ہیں جو بات آخری دانے کے مطابق ہو اس پر عمل کرتے ہیں شریعت میں

^❶ صحیح مسلم، کتاب الزهد والرقائق باب المؤمن امره کله خیر: ۱۸/۱۰۰۔

^❷ مدارج السالکین، ۲/۲۱۰-۲۱۱۔ ^❸ بهجة النفوس، ۲/۹۰۔

اس کا کوئی ثبوت نہیں ہے۔

② قرآن کریم اور استخارہ: بعض لوگ قرآن مجید کا کوئی بھی صفحہ کھول کر جہل آیت کریمہ پڑھتے ہیں اور اس کے مفہوم کے مظہر خود ساختہ تائج اخذ کرنے کی کوشش کرتے ہیں یہ طریقہ بھی باطل اور غیر شرعی ہے۔

③ تیر اور استخارہ: بعض لوگ تیر پھینک کر دائیں اور باسیں سوت گرنے سے استخارہ کرتے ہیں یہ طریقہ قبل از اسلام رائج تھا جس کو شریعت اسلام نے باطل قرار دیا ہے۔ اس کے بعد وہ لکھتے ہیں کہ: اس کے علاوہ لوگوں کے ہاں استخارہ کی کوئی قسمیں پائی جاتی ہیں جو زمانہ جاہلیت کے بعض امور سے مٹا بہہ ہیں جیسا کہ کہانت، قال، ستاروں سے استخارہ کی کوشش یہ سب کا سب باطل اور حرام ہے ॥ کیونکہ نبی ﷺ نے فرمایا:

”جس کسی نے کوئی ایسا عمل کیا جس پر ہمارا حکم نہیں تو وہ مردود ہے۔“ ॥
اور فرمایا: ”جس نے ہمارے کام (شریعت) میں نیا کام (ایجاد) کیا وہ مردود ہے۔“ ॥

صحیح بخاری اور امام بخاری حسنۃ کا استخارہ

امت مسلم کا اس بات پر اتفاق ہے قرآن مجید کے بعد دنیا میں سب سے صحیح ترین کتاب ”صحیح بخاری“ ہے جسے امام محمد بن اسما عامل بخاری حسنۃ امیر الحمدین نے تالیف کیا ہے۔ صحیح بخاری کے بے شمار امتیازات میں سے ایک خوبی یہ بھی ہے کہ امام

۱) استخارۃ مشروعةها فوائدہا واحکامها ص ۹۹۴۔

۲) صحیح بخاری، کتاب الاعتصام بالكتاب والسنة باب اذا اجهد العامل ۴/۳۵۵۔

۳) صحیح مسلم، کتاب الانفصال، باب تفضیل الأحكام الباطلة ۱۷۱۸۔

صاحب ہر حدیث لکھنے سے پہلے اس کو فن تحقیق کے تمام اصولوں کے مطابق پر کھٹے
عمل فرمائے اللہ تعالیٰ سے استغفارہ کرتے اور پھر نبی ﷺ کی قبر مبارک کے قریب
بیٹھ کر اپنی عظیم کتاب میں درج فرماتے۔

مجھے استاد محترم فضیلۃ الشیخ حافظ شاہ اللہ مدینی رحمۃ اللہ علیہ کے وہ الفاظ یاد ہیں جو انہوں
نے صحیح بخاری کا مقدمہ لکھوا تے وقت ہمیں تحریر کروائے تھے کہ امام بخاری رحمۃ اللہ علیہ کہتے
ہیں:

”میں جب اس تحقیق سے فارغ ہوتا کہ یہ حدیث فن حدیث کے اصولوں پر
پوری اترتی ہے تو اللہ تعالیٰ نے استغفارہ کرتا اور کہتے ہیں:

((كُنْتُ أَكْبَحُهُ عِنْدَ قَبْرِ النَّبِيِّ عَلَيْهِ السَّلَامُ لِمَنْ لَمْ يَأْتِ الْمُقْبَرَةَ))

”کہ میں اس کو چاندنی راتوں میں نبی ﷺ کی قبر مبارک کے پاس بیٹھ کر لکھا
کرتا تھا۔“ ① بھی وجہ ہے کہ پوری امت اس کتاب کو صحیح ترین مانتی ہے۔

کیا کسی سے استغفارہ کروایا جاسکتا ہے؟

ہمارے ہاں دوسروں سے استغفارہ کروانے کا رواج عام ہے اس خطہ سر زمین
میں اب تو ماشاء اللہ استغفارہ کی فیس مقرر ہے پیشہ لٹڈ ڈاکٹروں کی طرح استغفارہ پیشہ لٹڈ
حضرات کی فیس قدرے زیادہ ہے۔ لوگ ان سے سوال کرتے ہیں کہ حضرت استغفارہ
کر کے ہتائیئے میرا فلاں کام ہو گا یا نہیں۔ یہ کچھ دری مرافقہ میں جا کر ارشاد فرماتے ہیں۔
ہاں ہو جائے گا، یا نہیں ہو گا۔ یہ دین فروٹی انجھائی افسوس ناک امر ہے۔ حقیقت یہ ہے
کہ انسان خود استغفارہ کرے ہاں اس شرط پر دوسرے کے لیے بھی کیا جا سکتا ہے کہ وہ

① ملکہ فتح الباری لاہور حجور۔

استخارہ

32

جس معاملہ میں استخارہ کر رہا ہے، کسی نہ کسی طرح سے اس کے ساتھ اس کا بھی واسطہ اور تعلق ہو۔ مثلاً اگر کوئی والد اپنی بیٹی کی کہیں شادی کرنا چاہتا ہے تو وہ اپنی بیٹی کے لیے استخارہ کر سکتا ہے کہ آیا اس کی شادی اس جگہ کرے یا انہ کرے کوئی نہ یہ معاملہ اس سے متعلق ہے اگرچہ شادی کا تعلق اس کی بیٹی سے ہے۔

ہم نے اس مسئلہ میں کئی محقق علماء سے رابطہ کیا تو انہوں نے یہی بات بیان فرمائی کہ استخارہ فقط اپنی ذات کے لیے ہوتا ہے کوئی نہ انسان کا ذاتی معاملہ ہے جس خلوص کے ساتھ وہ خود اپنے لیے اپنے پر دگار سے خیر اور بھلائی طلب کر سکتا ہے کوئی دوسرا نہیں کر سکتا۔ فضیلۃ الاستاذ، حافظ شاہ اللہ مدینی علیہ السلام کا بھی یہی موقف ہے اللہ تعالیٰ ان کا سایہ ہمارے سروں پر ہمیشہ قائم رکھے۔ (آمین)

